

Minuti tal-Laqgħa nru 31 tal-Ħames Kunsill Lokali tal-Mosta li giet imsejha nhar il-Ħamis 1 ta' Ottubru 2009 fis-7.30 p.m.

Il-Laqgħa bdiet fis-7.35 ta' filgħaxija. Il-Kunsilliera kienu preżenti kif jidher hawn taħt. Is-Sindku mexxa il-laqgħa tal-Kunsill.

	Time In	Time Out
Sindku Dr. Paul Chetcuti Caruana	7.30	10.00
Vi`i Sindku Josette Agius Decelis	7.30	8.45
Kunsillier Joseph Demartino	7.30	10.00
Kunsillier Mario Sammut	Skuzat	
Kunsillier Shirley Farrugia	Skuzat	
Kunsillier Marthese Mifsud	7.30	10.00
Kunsillier Paul Agius	7.30	10.00
Kunsillier Kirby Fenech	7.30	10.00
Kunsillier Christopher Grech	7.40	10.00
Kunsillier John Mary Camilleri	Skuzat	
Kunsillier Nicola Fenech Adami	Assenti	

Is-Segretarju Ezekuttiv, is-Sur John J. Camilleri kien preżenti għal-laqgħa.

1.00 Fil-bidu tal-laqgħa giet approvata mozzjoni ta' sospensjoni tar-regolamenti mressqa mis-Sindku u sekondata mill-Viçi Sindku sabiex Agenda Item 1,2 u 3 jithallew għal-laqgħa oħra u issir biss agenda item Nru 4- Korrispondenza biss.

Din giet approvata unanimament u gie deċiż li l-lista ta' korrispondenza li kienet tinkludi 62 ittra u email tigi trattata skond l-urġenza u għalhekk għandha tinqara l-ewwel l-aħħar email mibgħuta mis-Sinjura Gemma Debono tad-Dipartiment tal-Kunsilli Lokali li kienet tirrigwardja nfiq ta' fondi pubbliċi fuq attivitajiet li ma jaqgħux taħt il-funzjoni statutorji tal-Kunsill. Wara din l-ittra gie deċiż li titkompla l-lista tal-korrispondenza b'lura. Giet trattata korrispondenza minn numru 18 sa nru 62.

1.01 Id-deċiżjonijiet li tteħdu huma skond skeda annessa ma dawn il-minuti għajr għall-Nru 62,61 58,55,46 u 39 li d-deċiżjoni tagħhom tidher hawn taħt:


2.00 Korrispondenza

2.01 Nru 62 – Inqrat ittra mingħand Gemma Debono tad-Dipartiment tal-Kunsilli li kopja tagħha tqassmet lill-Kunsilliera kollha. F'din l-ittra ngibdet l-attenzjoni tas-Sindku u tas-Segretarju li l-Kunsill kien qed jonfoq flus minn fondi pubbliċi fuq attivitajiet li ma jaqgħux taħt il-funzjoni statutorji tal-Kunsill. Giet indikata li l-qagħda finanzjarja tal-Kunsill ilha prekarja sa mill-2008 u li kienet diġa ngibdet l-attenzjoni mid-Dipartiment dwar dan. Intqal wkoll li l-Kunsill ma jistax japprova nfiq ta' flus għall-BBQs, kantanti, Djs, Trasport u kiri ta' siggijiet u mwejjed għall-attivitajiet bħal dik approvata fil-25 ta' Lulju 2009. Ngibdet l-attenzjoni ukoll dwar l-infiq €7,000 akbar minn dak approvat għall-Mosta Dome Festival. L-ittra tgħid ukoll li l-Kunsill għandu jagħti prijorita assoluta lill-funzjonijiet statutorji u kuntrattwali u dan sakemm il-qagħda finanzjarja tal-Kunsill tkun waħda ta' bilanċ pozzittiv ta' 10% kif tilob il-ligi.

Saret diskussjoni dwar din l-ittra . Is-Sindku qal li ma jistax jifhem kif id-Dipartiment qed jimxi hekk mal-Kunsill Lokali tal-Mosta meta tara li ħafna Kunsilli Lokali oħra jagħmlu attivitajiet simili u ferm akbar minn tal-Mosta. Huwa staqsa dawn minn fejn jgibu l-flus.

Tkellmu diversi Kunsilliera fosthom Mario Sammut, Kirby Fenech u Chris Grech li l-koll ilmentaw minn dan it-trattament tad-dipartiment lejn il-Kunsill Lokali tal-Mosta.

Minħabba l-gravita ta' din l-ittra gie deċiż li l-Kunsill ma johrogx flus għall-attivitajiet kif approvati fl-aħħar laqgħa tal-Kunsill Nru 30 li saret fl-1 ta' Ottubru 2009 għajr għall xi ammonti zghar u li ma jkollomx impatt fuq il-finanzi tal-Kunsill.

23 ta' Settembru


Is-Sindku iddikjara li huwa kien ser jieħu azzjoni fuq din l-ittra ta' Gemma Debono u jara li tintbagħat risposta kif jixraq lid-Dipartiment.

Ittra No 61 – Monument ta' Nicolo Isouard

Inqrat ittra mill-Każin tal-Banda Nicolo Isouard dwar talba sabiex il-Kunsill jiffinanzja l-pedestal tal-bust ta' Nicolo'Isdouard fit-triq li ġgib l-istess isem kantuniera ma Triq il-Kostituzzjoni (quddiem showroom tal-Berk). Ġie approvat li jintefqu mhux iżjed minn €2330. Tinkiteb risposta f'dan is-sens u is-Socjeta Nicolo Isoaurd għandhom jieħdu f'isieb ix-xogħol u permessi huma.

Ittra No 58 Kunsilli Lokali taż-Żgħażaġh

Inqrat ċirkulari mid-Dipartiment taż-Żgħażaġh (Ministru Clyde Puli) dwar programmi ġodda għaż-żgħażaġh u twaqif ta' Kunsilli taż-Żgħażaġh.

Intqal li dan jorbot mal-programm tal-Youth Empowerment Centre tal-Mosta kif immexxi mis-Sinjura Anna Grech li wkoll qed titlob li tiġi iċċarata il-pożizzjoni tagħha billi dan il-programm kien għalaq u l-Ministeru taż-Żgħażaġh ma għadux qed jiffinanzja minkejja li l-Kunsill kien baqa għaddej bil-programm a spejjes tal-Kunsill.

Is-Sindku qal li fid-dawl tas-sitwazzjoni finanzjarja tal-Kunsill, kif jidher aktar il-fuq f'dawn il-minuti, wieħed irid jara minn fejn ser jiġu l-flus jew jekk għandux jibqa għaddej dan il-programm.

Tinkiteb ittra lid-Dipartiment għal parir tiegħu.

Ittra Nru 55 – Invoice Huan Muscat

Kont ta' ġebel għall pedestall ta' lapida fi Triq il-Kostituzzjoni għall- € 442.58. Ġie deciz li dan il-kont huwa esaġerat u għandha titħallas biss is-somma ta' € 250,00.

Ittra Nru 46 – MEPA Application No 0039/09

Jintalbu aktar dettalji lill-MEPA dwar dan l-iżvilupp ta' zona residenzjali ġdida wara ċ-ċimiterju.

Ittra Nru 39 – Gemma Debono (DLG) Re Periti

Gemma Debono (Dipartiment tal-Kunsilli Lokali) talbet spjegazzjoni dwar kundizzjonijiet fit-tender tal-Periti . Is-Sindku diġa kien irrisponda għall din l-ittra.

L-agenda ġiet eżawrita kollha.

Il-laqgja spiċċat fil-10.00 ta' filgħaxija.



Dott Paul Chetcuti Caruana
Sindku



John J. Camilleri
Segretarju E'lekuttiv